

प्रतिबंधित प्लास्टिक स्टॉक को 15 दिन में हटाने के निर्देश

प्रतिबंधित प्लास्टिक के सप्लायर्स और स्टॉकिस्ट पर होगी सख्त कार्यवाही

जयपुर। पंचायती राज मंत्री मदन दिलावर ने प्रतिबंधित प्लास्टिक जैसे प्लास्टिक के चम्मच, कांटे, स्ट्रॉ, गिलास, चाकू, ट्रे, प्लेटे, प्लास्टिक केरी बैग, मिठाई, ज्यूस पैकेजिंग फिल्म, निमंत्रण पत्र आदि के प्लास्टिक सप्लायर्स और स्टॉकिस्ट को 15 दिवस के भीतर अपने स्टॉक हटाने के निर्देश दिये। उन्होंने कहा कि 15 दिवस के बाद उनके खिलाफ सख्त कानूनी कार्यवाही की जाएगी।

दिलावर, ओटाराम देवासी, राज्य मंत्री, पंचायती राज विभाग के साथ आज सोमवार को शासन सचिवालय स्थित पंचायती राज भवन सभागार में प्लास्टिक अपषिष्ट प्रबंधन पर विभिन्न विभागों, प्लास्टिक उत्पादनकर्ता स्टॉकिस्ट आदि के साथ बैठक ले रहे थे। उन्होंने प्रतिबंधित प्लास्टिक के उत्पादनकर्ता और स्टॉकिस्ट आदि पर प्रभावी कार्यवाही पर जोर दिया।

उन्होंने कहा कि प्रदेश में प्लास्टिक का उपयोग करने से प्रतिवर्ष साढ़े सात लाख लोग मर रहे हैं। उन्होंने प्लास्टिक उपयोग न करने की सख्त हिदायत देते हुए कहा कि सभी सरकारी विभागों में प्लास्टिक का उपयोग न करने के दिशा-निर्देश जारी करें और जो कोई सरकारी अधिकारी-कर्मचारी दिशा-निर्देशों की अवहेलना करते पाया जाता है तो उससे विरुद्ध सख्त कार्यवाही की जावे। पंचायती राज मंत्री ने निर्देश दिये कि

ऑटोरिक्शा में चेन चोरी करने वाली गैंग का पर्दाफाश

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने वैशाली नगर थाना इलाके में कार्रवाई करते हुए चलते ऑटो रिक्शा में चेन चोरी करने वाली गैंग का पर्दाफाश किया है। पुलिस ने गैंग में शामिल महिला सहित चार बदमाशों को गिरफ्तार किया है। चलते ऑटोरिक्शा में वारदात करने के बाद सवारी को बीच रास्ते में छोड़ भागते थे। पुलिस ने आरोपियों के कब्जे से लूटो गई गोल्ड चेन और वारदात में यूज ऑटो रिक्शा बरामद किया है। फिलहाल आरोपियों से पूछताछ की जा रही है।

पुलिस उपायुक्त (क्राइम) कुंदन कंवरिया ने बताया कि सीएसटी ने

वित्त वर्ष-25 में आईडीएफसी फर्स्ट बैंक का कर के बाद लाभ 1,525 करोड़ रुपए रहा

मुंबई। वित्त वर्ष-2025 में आईडीएफसी फर्स्ट बैंक में ग्राहक जमा 31 मार्च, 2024 को 1,93,753 करोड़ रुपए से 25.2 फीसदी सालाना वृद्धि के साथ 31 मार्च तक 2,42,543 करोड़ रुपए हो गया। रिटेल जमा 31 मार्च, 2024 को 1,51,343 करोड़ रुपए से 26.4 सालाना बढ़कर 31 मार्च, 2025 को 1,91,268 करोड़ रुपए हो गया। कासा जमा 31 मार्च, 2024 को 94,768 करोड़ रुपए से 24.8 सालाना वृद्धि के साथ 31



पंचायती राज मंत्री मदन दिलावर, **राज्य मंत्री ओटाराम देवासी ने सोमवार को शासन सचिवालय स्थित पंचायती राज भवन सभागार में प्लास्टिक अपषिष्ट प्रबंधन पर विभिन्न विभागों, प्लास्टिक उत्पादनकर्ता स्टॉकिस्ट आदि के साथ बैठक ली।**

राजस्थान को प्लास्टिक मुक्त बनाने की दिशा में कार्य योजना बनाकर कार्य करें। उन्होंने कहा कि राजकीय कार्यालयों, कार्यक्रम एवं दैनिक जीवन में प्लास्टिक का उपयोग प्रतिबंधित रहे, ताकि पर्यावरण संरक्षण को बढ़ावा मिले। उन्होंने कहा कि अधिकारी कार्यालयों से बाहर निकले और निरीक्षण कर प्लास्टिक उपयोग न करने के दिशा निर्देशों की पालना न करने वालों पर कार्यवाही करें।

उन्होंने निर्देश दिए कि पॉलीथीन का उत्पादन करने वालों को इसके दुष्परिणामों की जानकारी देकर उन्हें

उत्पादन नहीं करने के लिए समझाईश करें। साथ ही आमजन को भी इसका उपयोग नहीं करने के लिए प्रोत्साहित करें। उन्होंने प्लास्टिक के दुष्परिणामों की जानकारी आमजन को देने के लिए

डॉ. जोगाराम, शासन सचिव एवं आयुक्त, पंचायती राज ने कहा कि प्लास्टिक कचरे के निस्तारण के लिए, प्लास्टिक कचरा प्रबंधन इकाई की स्थापना की जा रही है, जहां कचरे में से प्लास्टिक अलग किया जाएगा। ग्रामीण आदि विभिन्न विभागों के प्रतिनिधि उपस्थित रहे।

दिया जा रहा है। उन्होंने स्थानीय निकाय विभाग को प्लास्टिक अपषिष्ट प्रबंधन के बायलॉज बनाने के निर्देश दिये। उन्होंने प्रतिबंधित प्लास्टिक के उपयोग न करने और प्लास्टिक के स्थान पर उपलब्ध विभिन्न वैकल्पिक सामग्री के उपयोग को प्रोत्साहित करने और उसका पूर्ण प्रचार-प्रसार करने के निर्देश दिये। बैठक में सलोनी खेमका, निदेशक, स्वच्छ भारत मिशन, पंचायती राज विभाग, स्वायत्त शासन विभाग, राज्य प्रदूषण बोर्ड, पर्यावरण विभाग आदि विभिन्न विभागों के प्रतिनिधि उपस्थित रहे।

भारतीय किसान संघ 15 मई को धरना प्रदर्शन करेगा

जयपुर। भारतीय किसान संघ जयपुर जिले की सभी तहसील मुख्यालयों पर 15 मई को सरकार की ओर से किए जा रहे जमीनों के ड्रोन सर्वे के विरोध में धरना प्रदर्शन करेगा। किसान संघ के जयपुर प्रांत के सह प्रचार प्रमुख डॉ. लोवेश कुमार चन्देल ने बताया कि सोमवार को जयपुर जिले की भारतीय किसान संघ की बैठक जिला उपाध्यक्ष बजरंग लाल शर्मा तिलपट्टी की अध्यक्षता में प्रदेश कार्यालय पर आयोजित हुई। इसमें सभी किसान संघ के कार्यकर्ताओं ने निर्णय लिया है कि सरकार जमीनों का ड्रोन सर्वे करवा कर डिजिटल नक्शे बनाए जा रहे हैं। इनमें काफ़ी खामियाँ आ रही है। इससे किसानों की ज़मीन किसी के पास ज़्यादा और किसी किसान के पास कम हो रही है। पूरे जिले से यही सूचना आ रही है। इससे किसानों में काफ़ी रोष व्याप्त है। इसलिए इसके विरोध में 15 मई को जयपुर जिले की सभी तहसील मुख्यालय पर धरना प्रदर्शन करके पुरानी नाप को यथावत करने की माँग रखेंगे। बैठक में कार्यालय मंत्री करण सिंह, जिला उपाध्यक्ष जगदीश नारायण, जयपुर महिला प्रमुख यशोदा मीना, जिला उपाध्यक्ष बजरंग लाल शर्मा आदि मौजूद थे।

परशुराम जयन्ती पर शुभकामनाएं

जयपुर। विधानसभा अध्यक्ष वासुदेव देवनानी ने परशुराम जयंती पर प्रदेसवासियों को बधाई एवं शुभकामनाएं दी है। देवनानी ने कहा है कि सनातन जगत के आराध्य भगवान परशुराम ने योगी होते हुए भी शस्त्र उठाकर सत्य, समानता एवं समाजिक न्याय की अवधारणा विकसित की। भगवान परशुराम की क्षमाशीलता, दानशीलता, सनातन मर्यादा, न्याय प्रियता, मातृ-पितृ भक्ति समस्त मानव समाज के लिए अनुकरणीय है।वहीं दूसरी ओर देवनानी ने एस.एम.एस अस्पताल पहुँचकर वहां ईलाज ले रहे गृह राज्ये मंत्री जवाहर सिंह बेडम का उपचार कर रहे चिकित्सकों से उनके स्वास्थ्य की जानकारी ली।

अवैध धारदार हथियार लेकर घूमने वाले दो आरोपी गिरफ्तार

जयपुर। भट्ठा बस्ती थाना पुलिस ने कार्रवाई करते हुए अवैध धारदार हथियार लेकर घूमने वाले दो आरोपियों को गिरफ्तार किया है। पुलिस ने आरोपियों के कब्जे से धारदार चाकू व छुरा भी बरामद किया है। फिलहाल आरोपियों से पूछताछ की जा रही है।

गन (आग) के तहत पुलिस थाना भट्ठा बस्ती थाना इलाके में कार्रवाई करते हुए अवैध धारदार हथियार लेकर घूमने वाले शाहिद उर्फ डकैत निवासी भट्ठा बस्ती जयपुर और जावेद हुसैन निवासी भट्ठा बस्ती जयपुर को गिरफ्तार किया है। पुलिस ने आरोपियों के पास से धारदार चाकू व छुरा भी बरामद किया है। पुलिस पूछताछ में और भी कई वारदातें खुलने की आशंका जताई जा रही है।

लूटपाट वाली गैंग का पर्दाफाश : सरगना समेत तीन आरोपियों को किया गिरफ्तार

- वारदात में शामिल 4 विधि संघर्षरत बालक निरुद्ध**
- वारदात के काम में ली गई स्विफ्ट डिजायर कार बरामद**
- पुलिस पूछताछ में जिला सीकर ,नागौर व जयपुर ग्रामीण में लूट की 6 वारदात करना किया स्वीकार**

और मारपीट करते हुए आंखों पर पट्टी बांधकर कार में पटक र लिया और सुनसान जगह ले जाकर मारपीट कर दो मोबाइल फोन व कारों के चांदी के कुंडल लूट लिए।

बदमाशों ने मारपीट करते हुए घर वालों से फोन -पे पर रुपए मंगवाने के लिए धमकाया। जिसके बाद बदमाश मलिकपुर से आगे पचार रोड की तरफ पटक कर फरार हो गए। इसी तरह की वारदात परिवारदी जितेंद्र यादव के साथ 22 अप्रैल को हुई। परिवार दी जितेंद्र

विश्व नृत्य दिवस पर हुआ विशेष कार्यक्रम

जयपुर। जवाहर कला केंद्र में विश्व नृत्य दिवस के अवसर पर विशेष नृत्य कार्यक्रम का आयोजन किया गया। इस दौरान नृत्य के विभिन्न रूपों को प्रस्तुत किया गया। कार्यक्रम की शुरुआत दिल्ली के अन्वेषणा समूह द्वारा प्रस्तुत ‘अतिरथी’ समकालीन नृत्य नाटिका से हुई। वहीं दूसरी ओर शिव आराधना पर आधारित नृत्य संरचना “नामिा” ने दर्शकों को भावपूर्ण अनुभव कराया।

अतिरथी समकालीन नृत्य नाटिका में महाभारत के योद्धा कर्ण और अर्जुन के बीच के संघर्ष, नैतिक द्वंद्व और आंतरिक भावनाओं को नृत्य के माध्यम से प्रभावशाली ढंग से मंचित किया गया। नाटिका ने दर्शकों को यह सोचने पर मजबूर किया कि जीवन में अच्छाई और बुराई के बीच फर्क करना कितना कठिन हो सकता है। इस प्रस्तुति का निर्देशन और कोरियोग्राफी संगीता शर्मा ने की, सह-कोरियोग्राफर सुभाषिण डे रहे।

संदिग्ध परिस्थिति में हुई सफाई कर्मी की मौत

जयपुर। बजाज नगर थाना क्षेत्र में एक सफाईकर्मी की संदिग्ध परिस्थिति में मौत का मामला सामने आया है। जहां मृतक के परिजनों ने हत्या का आरोप लगाते हुए थाने में मुकदमा दर्ज करवाया है। पुलिस ने मामला जांच कर रही है। जांच अधिकारी एसआई रामकृपाल ने बताया कि मृतक नवरतन डागर (52) झालाना डूंगरी का रहने वाला था तथा जवाहर नगर स्थित एक बंगले में सफाई का काम करता था। 7 फरवरी को सुबह करीब 6 बजे काम पर जाने के बाद करीब 8 बजे वह सफाई कार्य पूरा कर बजाज नगर थाने की ओर निकला था। रास्ते में शराब के नशे में एक वर्कशॉप के बाहर गिर पड़ा। राह चलते एक छात्र ने उसकी हालत देखकर मदद करनी चाही और एक टैक्सी रोककर नवरतन को थाने तक पहुंचांने

रेलवे ट्रैक के पास मिला युवक का शव

जयपुर। राजधानी जयपुर में करधनी थाना इलाके में सोमवार सुबह उस वक्त हड़कप मंच गया जब बैनाड रोड स्थित मोहन हॉस्पिटल के पास रेलवे ट्रैक के पास एक युवक का शव पड़ा मिला।

- ट्रेन से टकराने से हुई मौत, पुलिस पहचान में जुटी**

सूचना पर पुलिस ने मौके पर पहुंचकर शव को कब्जे में लिया और पोस्टमार्टम के लिए हॉस्पिटल की मोचंरी में भिजवाया है। पुलिस उसकी शिनाख्त करने में जुटी है।

पुलिस ने बताया कि प्रथम दृष्टया जांच में सामने आया है कि युवक की मौत ट्रेन की चपेट में आने से हुई है। ट्रेन

सोशल मीडिया पर पहलगाम में हुए आतंकी हमले को लेकर गलत टिप्पणी करने वाले गिरफ्तार

पुलिस की आमजन से अपील गलत टिप्पणी करने से बचे

जयपुर। पहलगाम में हुए आतंकी हमले के बाद पुलिस लगातार सोशल मीडिया पर पहली नजर बनाए हुए है। हमले को लेकर सोशल मीडिया पर गलत टिप्पणी करने पर अब तक तीन जनों को गिरफ्तार किया है।

एसपी नरेन्द्र सिंह मीना ने बताया कि जम्मू कश्मीर के पहलगाम में हुए आतंकी हमले के मध्यनजर पुलिस की साइबर व डीसीआरबी टीम द्वारा सोशल

मीडिया हैडल पर कड़ी निगरानी रखी जाकर किसी भी प्रकार की अफवाह, धार्मिक, भड़काऊ तथा गलत पोस्ट करने वालो पर पैनी नजर रखी जा रही है। आतंकी हमले को लेकर सोशल मीडिया पर गलत व भड़काऊ टिप्पणी करने पर पुलिस द्वारा तुरन्त कार्रवाई करते हुए अब तक तीन व्यक्तियों को गिरफ्तार कर कानूनी कार्यवाही की गई है। पुलिस द्वारा आमजन से अपील की

दो गुटों ने किया एक-दूसरे पर धारदार हथियारों से हमला

पुलिस ने किया छह बदमाशों को राउंडअप

जयपुर। चित्रकूट थाना इलाके में रविवार देर रात दो गुटों ने एक-दूसरे पर धारदार हथियारों से हमला करने का मामला सामने आया है। बताया जा रहा है कि एक गुट ने होटल में तोड़फोड़ की तो दूसरे ने पीछा कर उनकी कार को तोड़ डाला।

हमले के दौरान फायरिंग करने पर स्थानीय लोगों में दहशत फैल गई। पुलिस ने मामला दर्ज कर छह बदमाशों को राउंडअप कर पूछताछ कर रही है। पुलिस उपायुक्त जयपुर (पश्चिम) अमित कुमार बुडानिया ने बताया कि चित्रकूट नगर में 200 फीट बायपास के पास ब्लैक रॉयल होटल है। जहा देर रात दो गाड़ियों में 8-10 लोग हथियारों

से लैस होकर आए। होटल में घुसकर कर्मचारियों से मारपीट की। होटल में लगे सीसीटीवी व वाईफाई आदि को तोड़ दिया। होटल में तोड़फोड़ कर हमलावर निकल गए। होटल के एक कर्मचारी ने मालिक को कॉल कर सूचना दी। होटल में तोड़फोड़ का पता चलने पर दो गाड़ियों में लड़के लेकर फरार हुए बदमाशों का पीछा किया। करणी विहार इलाके के हनुमान वाटिका में बदमाशों की एक गाड़ी को पकड़ लिया। होटलवालों को पीछे पड़े देखकर गाड़ी को छोड़कर बदमाश पैदल भाग निकले। गाड़ी के नीचे बाइक फंसेने पर बदमाशों को पैदल भागना पड़ा। होटल

गुट के गुस्साए लोगों ने धारदार हथियार से गाड़ी में तोड़फोड़ की। करीब 5 मिनट तक गाड़ी में तोड़फोड़ करते रहे। जाते-जाते हरलावरों ने गाड़ी पर फायर भी किए। गोली चलने की आवाज सुनकर स्थानीय लोगों में दहशत फैल गई। चित्रकूट व करणी विहार थाना पुलिस सूचना पर मौके पर पहुंची। पुलिस ने मौके से सबूत जुटाए।

पुलिस ने वारदातस्थल के आस-पास लगे सीसीटीवी फुटेज के आधार पर दोनों गुटों के लोगों को चिन्हित करते हुए छह लोगों को राउंडअप किया है। पकड़े गए बदमाशों से पूछताछ के साथ ही फरार साथियों की तलाश की जा रही है।

जयपुर जंक्शन पर वीआईपी लाउंज में लगी आग

जयपुर। जयपुर जंक्शन पर तेज गर्मी के चलते सोमवार को प्लेटफार्म नंबर -1 पर शॉर्ट सर्किट के चलते वीआईपी लाउंज में लगे एसी में आग लग गई और देखते ही देखते आग ने वहां लगे सोफे को भी अपनी चपेट में ले लिया। धुआं निकलता देख प्लेटफार्म पर अफरा तफरी का माहौल बन गया। हालांकि समय रहते प्लेटफार्म पर मौजूद रेलवे कर्मचारियों ने आग पर काबू पा लिया। लेकिन जब तब वीआईपी लाउंज में रखा फर्नीचर आग की भेंट चढ़ गया।

उत्तर पश्चिम रेलवे के मुख्य जनसंपर्क अधिकारी केप्टन शशि किरण ने बताया कि दोपहर में गर्मी अधिक होने के कारण लोड बढ़ गया और शॉर्ट सर्किट से आग लग गई। इस घटना में कोई जनहानि नहीं हुई है। फिलहाल वीआईपी लाउंज को सील कर दिया गया है और आग लगने के कारणों की जांच की जा रही है।

सार-समाचार तरंग वार्षिकोत्सव एवं विदाई समारोह का आयोजन



जयपुर। एपीजे अब्दुल कलाम राजकीय कन्या महाविद्यालय, गंगापोल, जयपुर में शैक्षणिक सत्र 2024-25 के अंतर्गत तरंग-परिवर्तन की लहर शीर्षक से वार्षिकोत्सव एवं बीए अंतिम वर्ष की छात्राओं के लिए विदाई समारोह का भव्य आयोजन किया गया। इस अवसर पर महाविद्यालय की छात्राओं ने विविध क्षेत्रों में अपनी प्रतिभा का प्रदर्शन कर संस्थान का गौरव बढ़ाया। विदाई समारोह के अंतर्गत बीए तृतीय वर्ष की छात्राओं को भावभीनी विदाई दी गई। कार्यक्रम में फैशन शो, कैटवॉक, गायन, नृत्य, और मिमिक्री जैसी प्रस्तुतियों ने समां बोध दिया। छात्राओं ने मंच पर अपने बहुमुखी कोशल से सभी का दिल जीत लिया। तरंग वार्षिकोत्सव में वर्ष भर आयोजित विभिन्न प्रतियोगिताओं - खेल सप्ताह, सांस्कृतिक सप्ताह, संविधान दिवस, विवेकानंद जयन्त, महाराणा प्रताप जयंती, हिंदी दिवस एवं अन्य गतिविधियों के विजेताओं को पुरस्कृत किया गया। प्रमुख प्रतियोगिताओं में रेंस, क्रिकेट, बैडमिंटन, खो-खो, सतोलाया, चेस, निबंध लेखन, भाषण, पोस्टर एवं चार्ट निर्माण, क्विज, वाद-विवाद, नृत्य, गायन एवं मॉडल प्रतियोगिता शामिल रहे।

हर्ष सिंह शेखावत को दक्षिण कोरिया में मिली छात्रवृत्ति

जयपुर। राजस्थान के युवा प्रतिभा को एक बार फिर अंतरराष्ट्रीय स्तर पर पहचान मिली है। अलवर जिले की नारायणपुर तहसील के गढ़ी मामोड़ गांव के निवासी हर्ष सिंह शेखावत को दक्षिण कोरिया में कंप्यूटर विज्ञान और सॉफ्टवेयर इंजीनियरिंग में पढ़ाई के लिए 11 करोड़ 90 लाख दक्षिण कोरियन वॉन की छात्रवृत्ति प्राप्त हुई है। हर्ष सिंह शेखावत राजस्थान से इस छात्रवृत्ति के लिए चयनित एकमात्र छात्र हैं। गौरतलब है कि भारत से केवल 16 छात्रों का इस प्रतिष्ठित छात्रवृत्ति कार्यक्रम के लिए चयन हुआ है, जिसमें हर्ष का नाम शामिल होना राज्य के लिए गर्व की बात है। साधारण परिवार से असाधारण उपलब्धि तक हर्ष के पिता केसरलाल सिंह शेखावत एक किसान हैं, और माता सीमा कंवर एक गृहिणी हैं। ग्रामीण पृष्ठभूमि और सीमित संसाधनों के बावजूद हर्ष ने अपनी मेहनत और लगन से यह मुकाम हासिल किया है। हर्ष सिंह शेखावत ने बताया कि उन्होंने 10वीं कक्षा में 96 फीसदी और 12वीं (साईंस मैथ्स) में 90 फीसदी अंक हासिल किए थे। शुरू से ही पढ़ाई में रुचि रखने वाले हर्ष ने आगे चलकर तकनीकी क्षेत्र में अपना करियर बनाने का सपना देखा और उसे साकार करने में कोई कसर नहीं छोड़ी।

मृतकों को श्रद्धांजलि



जयपुर। पानीपेच झोटवाड़ा रोड स्थित श्री चमत्कारेबवर महादेव मंदिर द्वारा मंदिर प्रांगण में पहलगाम आतंकी हमले में शहीद हुए मृतकों को भावपूर्ण श्रद्धांजलि फेंकल जलाकर दी गई। कार्यक्रम में संस्था के अध्यक्ष रविंद्र यादव, सलाहकार सरस्वत विनोद अग्रवाल, सेक्रेटरी विमल अग्रवाल, सचिव रवि प्रकाश चौधरी, उपाध्यक्ष राधा कृष्ण मॉडल, रामशरण दुसाद, सहिद्र खंडेलवाल, स्वर्ण नायण शर्मा अन्य कई गणमान्य लोग व मंदिर में पधारे भक्तों ने मृतकों को भावपूर्ण श्रद्धांजलि मोमबत्ती जलाकर अर्पित की व पाकिस्तान मुदाबिद के नारे लगाकर अपना विरोध प्रदर्शन किया।